

फिल्म इवेंट

हॉलीवुड

प्राइम वीडियो पर 'रोड हाउस' हिट होते ही लग गई लॉटरी

जेक जिलेनहाल की फिल्म 'रोड हाउस' अमेजन की सबसे बड़ी लॉन्च बन गई है, इस फिल्म को अब तक की 50 मिलियन दर्शकों ने देखा है। 'रोड हाउस' की रिलीज के बाद अमेजन एमजीएम स्टूडियो ने जेक जिलेनहाल को 'नाइन स्टोरीज कंपनी' के साथ तीन साल का फर्स्ट-लुक डील साइन किया है। इस डील में अमेजन एमजीएम स्टूडियो के साथ फिल्म की थिएटर और ओटीटी स्ट्रीमिंग रिलीज भी शामिल हैं। गौरतलब है कि जिलेनहाल हाल ही में 'रोड हाउस' में नजर आए थे, जो पेट्रिक स्वेज की फिल्म की रीमेक थी। यह फिल्म 21 मार्च को प्राइम वीडियो पर रिलीज हुई थी। इसे दुनियाभर में अब तक 50 मिलियन से अधिक दर्शक देख चुके हैं। इससे पहले जिलेनहाल 'गार्ड रिचि की द कॉन्वेन्ट' में नजर आए थे। इस फिल्म को एमजीएम स्टूडियो ने पिछले साल रिलीज किया था। जिलेनहाल ने साल 2015 में रीवा मार्कर के साथ 'नाइन स्टोरीज' की स्थापना की थी। हाल ही में इस कंपनी ने एंटोनी फूक्वा की 'द गिल्टी' का निर्माण किया। इस फिल्म में भी जिलेनहाल ने अभिनय किया था। इसके अलावा इस कंपनी ने पॉल डैनी के निर्देशन की पहली फिल्म 'वाइल्डलाइफ' का भी निर्माण किया था, इस फिल्म में कैरी मुलिंगन नजर आए थे। इसके अलावा कंपनी ने डेविड गॉर्डन ग्रीन की 'स्ट्रॉंगर' भी बनाई थी, जिसमें जिलेनहाल ने जेफ बाउमन की भूमिका निभाई थी, जो बोस्टन मैराथन बम विस्फोट में जीवित बचे जेफ बाउमन की कहानी थी। इसके अलावा भी कंपनी कई चर्चित फिल्मों का निर्माण किया। हालांकि, साल 2002 में मार्कर ने लिंडेन एंटरटेनमेंट के लिए नाइन स्टोरीज कंपनी छोड़ दी। इस डील को लेकर अमेजन एमजीएम स्टूडियो के जूली रैपापोर्ट ने कहा, 'जेक में एक अनोखी प्रतिभा है, फिल्म निर्माण के प्रति उनका जुनून साफ नजर आता है। कैमरे के सामने और पर्दे के पीछे कहानीकार के रूप में भी जेक शानदार है। 'रोड हाउस' की रिर्काई-टोड सफलता के बाद हम अपने रिश्ते को आधिकारिक तौर पर और मजबूत बनाने चाहते थे। जिसके लिए यह सबसे बेहतर समय है। इस डील से आगामी फिल्मों को लेकर हम काफी उत्सुक हैं।

टॉलीवुड

14 साल बाद ममूटी और पृथ्वीराज सुकुमारन फिर दिखेंगे साथ-साथ

दक्षिण भारत के कमाल के अभिनेताओं के सूची ममूटी के नाम के बिना हमेशा अधूरी रहेगी। मलयालम सुपरस्टार ममूटी अपने अभिनय के दम पर ही इस मुकाम तक पहुंचे हैं। उनके प्रशंसक उनकी आने वाली फिल्मों पर नजर टिकाए बैठे रहते हैं। ममूटी के प्रशंसक उनकी कोई भी फिल्म छोड़ना नहीं चाहते। अब उनके चाहने वालों के लिए एक बड़ी खबर सामने आ रही है।

मीडिया रिपोर्ट्स के मुताबिक, ममूटी जल्द ही पृथ्वीराज सुकुमारन के साथ एक फिल्म में नजर आ सकते हैं। यह एक थ्रिलर फिल्म होगी, जिसमें दो बड़े सुपरस्टार एक साथ दिखेंगे। कहा जा रहा है कि ममूटी और पृथ्वीराज इस फिल्म में हीरो और विलेन की भूमिका अदा करने जा रहे हैं। इस फिल्म को एक नए निर्देशक द्वारा बनाने की भी चर्चा चल रही है। वहीं, इसका निर्माण एंटो जोसेफ कर सकते हैं। ऐसी खबर है कि इस फिल्म की शूटिंग जल्द शुरू हो सकती है। अगर ऐसा हुआ तो 14 साल के लंबे अंतराल के बाद दर्शकों को ममूटी और पृथ्वीराज सुकुमारन को एक साथ देखने का मौका मिलेगा। दोनों ने आखिरी बार एक साथ साल 2010 में काम किया था। वे फिल्म 'पोकिकी राजा' में नजर आए थे। ममूटी की पिछली फिल्म 'ब्रामयुगम' सुपर हिट साबित हुई थी। वहीं, पृथ्वीराज सुकुमारन ने फिल्म 'द गोट लाइफ' में दमदार अभिनय किया था। यह एक सर्वाइवल ड्रामा फिल्म है, जिसमें उन्होंने नजीब का किरदार निभाया है। इस फिल्म को लोगों ने खूब पसंद किया था। हाल ही में, उनकी हिंदी फिल्म 'बड़े मियां छोटे मियां' भी रिलीज हुई है, जो बॉक्स ऑफिस पर धमाल मचा रही है।

भोजपुरी

अक्षरा सिंह के लिए प्रेमी से 'जानवर' कैसे बन गए थे पवन सिंह? क्या है विवाद?

पवन सिंह और अक्षरा सिंह एक वक्त पर दो जिस्म एक जान थे। अक्षरा पवन पर जान छिड़कती थीं। हालांकि धीरे धीरे दोनों का रिश्ता बिगड़ने लगा। मामला

यहां तक बिगड़ गया कि अब दोनों कट्टर दुश्मन हो गए हैं। अक्षरा सिंह का आरोप है कि रिलेशनशिप के दौरान पवन सिंह ने उन्हें काफी परेशान किया था। इन दिनों पश्चिम बंगाल की लोकसभा सीट आसनसोल चर्चा में बनी हुई है। भारतीय जनता पार्टी ने इस सीट से भोजपुरी के पावर स्टार पवन सिंह को उम्मीदवार बनाया था। पर उन्होंने चुनाव लड़ने से इनकार कर दिया। इस बीच सोशल मीडिया पर चर्चा जोरो पर थी कि आसनसोल से भोजपुरी की ही मशहूर एक्ट्रेस और पवन सिंह की एक्स गर्लफ्रेंड अक्षरा सिंह चुनाव लड़ सकती हैं। हालांकि बीजेपी ने अब वहां से एसएस अहलवालिया को मैदान में उतारा है।

अक्षरा सिंह और पवन सिंह एक वक्त पर काफी अच्छे दोस्त थे। फिर दोनों ने एक दूसरे को डेट करना शुरू कर दिया था। पवन से अक्षरा कैसे मिली? इसका जवाब खुद उन्होंने एक इंटरव्यू में दिया था। अक्षरा ने कहा था, "इंडस्ट्री में कुछ फिल्मों करने के बाद मेरी मुलाकात हुई।

फूलों का जलवा

न्यूयार्क फैशन वीक के वार्षिक फ्लूरोटिका फैशन शो में फ्लोरल गाउन और हेडपीस गार्फ्रील्ड ने पार्क कंजर्वेटरी पर सौंदर्य बिखेर दी। फ्लूरोटिका थीम को दर्शकों ने खूब पसंद किया। डिजाइनर ने अपनी क्रिएटिविटी को नए आयाम देने हुए फूलों से भरी ड्रेस अपने मॉडल को दी।



लाइफ स्टाइल

लंबे समय तक टिका रहेगा बालों का कलर, जानें तरीका

बालों में कलर करना आजकल लोगों को काफी पसंद है। लेकिन यह तो अजीब लगता है। जब यह हटने लगता है। इससे बालों का टेक्सचर भी खराब होने लगता है। इसके लिए जरूरी है कि आप एक्सपर्ट सलाह लें।

बालों को हेल्दी रखना हम सभी को पसंद होता है। लेकिन आजकल लोग हेयर ट्रीटमेंट के साथ-साथ बालों में कलर करना भी काफी पसंद कर रहे हैं। अलग-अलग तरह के कलर लोगों की पसंद बनते जा रहे हैं। कई सारे लोग डबल शोड के कलर को अपने बालों में कराते हैं। वहीं कई लोग एक ही कलर को अपने बालों के आधे हिस्से पर करना पसंद करते हैं। लेकिन दिक्कत तब आती है जब कुछ समय बाद यह कलर खराब होने लगता है। इसके लिए आपको डॉक्टर सलौनी वोहरा के टिप्स को फॉलो करें। इसमें उन्होंने बताया है कि आप किस तरह से बालों के कलर को बचाकर रख सकते हैं। चलिए आपको भी इसकी जानकारी देते हैं।

बालों को कलर करने से पहले डीप कंडीशनिंग ट्रीटमेंट लें: बालों में कलर करने से पहले अपने बालों के लिए डीप कंडीशनिंग ट्रीटमेंट जरूर लें। ऐसा इसलिए क्योंकि इससे बालों में किया गया कलर अच्छे से लग पाता है। साथ ही



जब ये ट्रीटमेंट पूरा हो जाता है तो इससे बाल अच्छे और शाइनी लगते हैं। इसे कराने के बाद आपके बाल भी कम डैमेज होते हैं। इसलिए आपको इसे जरूर ट्राई करना चाहिए। आप चाहें तो इसके लिए एक्सपर्ट की सलाह भी ले सकती हैं।

कलर प्रोटेक्टिंग हेयर प्रोडक्ट का करें इस्तेमाल: जब भी आप बालों को कलर कराते हैं तो जिस जगह से आप इन्हें करवाते हैं। वहां से

आपको कुछ ऐसे प्रोडक्ट मिलते हैं जिन्हें आपको इस्तेमाल करने की सलाह दी जाती है। ऐसा इसलिए किया जाता है ताकि आपके बालों का कलर लंबे समय तक टिका रहे। यह कलर प्रोटेक्टिंग प्रोडक्ट होते हैं। जिससे बाल हेल्दी रहते हैं। आपको इसे इस्तेमाल करना नहीं छोड़ना चाहिए। इससे बालों का कलर लंबे समय चलता है।

पुरानी साड़ी से बनाएं खूबसूरत आउटफिट्स, लोग करेंगे तारीफ

पुरानी साड़ी को अलमारी में रखने की बजाए उसे दोबारा रीयूज करें और अलग-अलग डिजाइन की ड्रेस तैयार करवाएं। इससे आपको मार्केट जाकर पैसे खर्च करने की जरूरत नहीं पड़ेगी। जब भी हम कहीं बाहर जाना होता है तो इसके लिए हम काफी समय पहले से ही शॉपिंग करना शुरू कर देते हैं। किसी को एथनिक आउटफिट खरीदना पसंद होता है तो कोई अपने लिए वेस्टर्न ड्रेस को खरीदता है। लेकिन जो कपड़े हमारी अलमारी में पहले से ही रखे हुए होते हैं उसे इस्तेमाल करना हम भूल जाते हैं। साड़ी के साथ भी अक्सर ऐसा ही होता है। कई सारी साड़ी ऐसी होती हैं, जिन्हें इस्तेमाल करने के बारे में हम कई बार भूल जाते हैं। लेकिन इस बार आपको बाजार से जाकर ड्रेस लेने की जरूरत नहीं है। बल्कि हम आपको बताएंगे। आपकी अलमारी में रखी साड़ी को आप कैसे इस्तेमाल कर सकती हैं।

पुरानी साड़ी से बनाएं प्लाजो: अगर आपके पास सिल्क की ऐसी कोई साड़ी रखी है जो इस्तेमाल में नहीं आ रही है तो इसके लिए आप प्लाजो रेडी कर सकती हैं। यह आसानी से बन जाता है और किसी भी टॉप के साथ वियर किया जा सकता है। आप चाहें तो इसके ऊपर पहनने वाली



रिस्ट कुर्ती के साथ भी आप इसे वियर कर सकती हैं। जिससे लुक अच्छा लगे। इस तरह के प्लाजो में आप अपने हिसाब से घेर भी तैयार कर सकती हैं। जिससे वो अच्छा लगे।

पुरानी साड़ी से बनाएं बांधनी अनारकली सूट: अगर आपके पास पुरानी बांधनी साड़ी रखी है तो आप इसे रीयूज करके अनारकली सूट तैयार कर सकती हैं। आजकल इस तरह के सूट काफी ट्रेंड में है और अच्छे लगते हैं। ऐसे में आप इन्हें बाजार से खरीदने की बजाए घर पर रखी साड़ी को दोबारा इस्तेमाल करके अपने टेलर से तैयार करा सकती हैं। साथ ही आप जितना चाहें उतने घेर के अनारकली सूट को तैयार कर सकती हैं। इस तरह के सूट को नया टच देने के लिए आप इसमें टेलर लगा सकती हैं।

दुल्हन के लिए खूबसूरत और लाइटवेट लहंगे की डिजाइंस जरूर अपनाएं

समय बहुत बदल चुका है और समय के साथ-साथ फैशन में भी बहुत बदलाव देखे जा रहे हैं। यदि ब्राइडल फैशन की बात की जाए, तो अब दुल्हनें भारी-भरकम जरी गेटे के काम वाले लहंगे को पहनना कम पसंद करती हैं। हालांकि, इस तरह के लहंगों का फ्रेज अभी भी बरकरार है, मगर अब लाइटवेट ब्राइडल लहंगे लड़कियों को ज्यादा भाते हैं। इस तरह के लहंगों में आपको बहुत सारी वेराइटी भी मिल जाएगी। आजकल फैशन डिजाइनर मनीष महलोत्रा द्वारा डिजाइन किया गया बनारसी सिल्क लहंगा भी बहुत ज्यादा ट्रेंड में है।

वाराणसी में हुए एक फैशन शो में बॉलीवुड एक्ट्रेस कृति सेनन ने बनारसी सिल्क फैब्रिक से बना बहुत सिंपल सोबर ब्राइडल लहंगा पहन कर रैंप वॉक किया था। इस लहंगे को महिलाओं के बीच काफी पसंद किया जा रहा है। बनारसी सिल्क को पूरी दुनिया बहुत पसंद किया जाता है और यह बहुत ही फाइन एवं सॉफ्ट सिल्क की कैटेगरी में आता है।

इस तरह के लहंगे आप भी अपनी शादी के लिए तैयार कर सकती हैं। आपको बनारसी सिल्क में भी बहुत सारी वेराइटी मिल जाएगी। अगर आप प्योर सिल्क का लहंगा नहीं अफोर्ड कर पा रही हैं, तो ब्रोकेड सिल्क और रॉ सिल्क



में आपको बहुत सारी वेराइटी मिल जाएगी, जिनके लहंगे बनने के बाद बहुत ज्यादा अच्छे लगते हैं। वैसे इस आर्टिकल में हम आपको लाइटवेट ब्राइडल लहंगों के और भी कुछ विकल्प दिखाएंगे।

रेड कंटेम्पेरी ब्राइडल लहंगा : जरूरी नहीं है कि आप सिल्क, साटन, वेल्वेट या रॉ सिल्क से तैयार ब्राइडल लहंगे का ही चुनाव करें।

आजकल ट्यूल फैब्रिक से तैयार लहंगों में सेल्फ कलर सीक्वेंस वर्क को काफी पसंद किया जा रहा है।

अब दौर है आर्टिफिशियल ज्वेलरी का, इन्हें सहेज कर रखना भी एक कला

मंहगी आर्टिफिशियल ज्वेलरी को ऐसे करें स्टोर, सालों-साल नहीं पड़ेगी काली



मोती की ज्वेलरी को इस तरह से करें स्टोर: मोती की इयर रिंग्स हो या नेकलेस इसे कभी भी दूसरे ज्वेलरी के साथ प्लास्टिक और दूसरे मेटल के स्टोरेज बॉक्स में न स्टोर करें। हमेशा मोती के गहनों की शाइन बरकरार

रखने के लिए उन्हें लकड़ी के डिब्बों में स्टोर करें। लकड़ी के बॉक्स में कपड़े या वेलवेट के रुमाल बिछाकर मोती के गहनों को रखें।

अमेरिकन डायमंड ज्वेलरी को ऐसे करें स्टोर: अमेरिकन डायमंड गहनों को पहनने के बाद कभी भी उसमें पानी न पड़ने दें, पानी पड़ने के बाद जल्दी ही ऐड़ी ज्वेलरी काले पड़ने लगते हैं और उनकी शाइन खत्म हो जाती है। कभी भी एड़ी ज्वेलरी को किसी दूसरे ज्वेलरी के साथ ऐसे ही न रखें। एड़ी के गहनों को अलग वेलवेट (वेलवेट साड़ी लुक) वाले बॉक्स में रखें, ताकि कोई स्क्रैच या नमी न आए।

गहनों के रखरखाव में न करें ये गलती: हमेशा गहना पहनने के बाद ज्वेलरी में पानी न पड़ने दें, फेशा या हैंड वॉशकरते वक्त गहनों को पानी से बचाएं। पानी पड़ने के बाद ज्वेलरी जल्द ही काले होने शुरू हो जाते हैं। कभी भी मेकअप लगाने से पहले गहने न पहनें, नहीं तो आपके कैमिकल बेस्ड मेकअप प्रोडक्ट गहनों में लग जाएंगे और गहनों की चमक को खराब करेंगे। आर्टिफिशियल ज्वेलरी को हमेशा खुले में सजाकर न रखें, खुले में रखने से

ज्वेलरी में हवा लगती है, जिससे गहनों की शाइन और कलर पर असर पड़ता है। एक साथ सभी गहनों को कभी न रखें, नहीं तो एक दूसरे की पॉलीश और कलर रिफ्रैक्ट होकर गहनों को काला करते हैं। चाहें तो जिपलॉक बैग में भी आप ज्वेलरी आइटम को स्टोर कर सकते हैं, यह बैग ज्वेलरी को हवा और नमी से बचाएगा।





पहले से भी ज्यादा वाइल्ड होगी 'एनिमल पार्क'...

मुंबई। रणबीर कपूर के करियर की हाईएस्ट ग्रांटींग फिल्म 'एनिमल पार्क' के बारे में लोग आज भी बात करना बंद नहीं करते। इस मूवी ने बतौर एक्टर रणबीर का रुतबा तो बढ़ाया ही, साथ ही बांबी देओल का खोया स्टारडम भी वापस लौटाया। अब रणबीर इस मूवी के सीक्वल 'एनिमल पार्क' को लेकर चर्चा में हैं। अब तक यही जानकारी सामने आई है कि 'एनिमल पार्क' में पहले से ज्यादा डार्क कंटेंट देखने को मिलेगा। रणबीर कपूर, 'रामायण' फिल्म के लिए खुद को तैयार करने में बिजी है। हाल ही में एक इवेंट के दौरान 'एनिमल' को बनाने वाले संदीप रेड्डी वांगा ने 'एनिमल पार्क' को लेकर एक अपडेट दी है।

हैं। अब तक यही जानकारी सामने आई है कि 'एनिमल पार्क' में पहले से ज्यादा डार्क कंटेंट देखने को मिलेगा। रणबीर कपूर, 'रामायण' फिल्म के लिए खुद को तैयार करने में बिजी है। हाल ही में एक इवेंट के दौरान 'एनिमल' को बनाने वाले संदीप रेड्डी वांगा ने 'एनिमल पार्क' को लेकर एक अपडेट दी है।

लाइफ Style

दिशा

बॉलीवुड की सुपर हॉट एक्ट्रेस दिशा पाटनी आज किसी परिचय की मोहताज नहीं हैं। फिल्मों में अपने हुस्न का जलवा दिखाने वाली दिशा पाटनी ने अदाकारी और एवरान से भी लोगों का दिल जीता है।

वीडियो ने सोशल मीडिया पर मचाई तबाही

एजेसी ►► मुंबई


बी टाउन की ये खूबसूरत अदाकारा आए दिन सोशल मीडिया पर अपनी मदहोश करने वाली फोटोज शेयर करती हैं। कातिलाना अदाओं से लोगों का दिल जीतने वाली दिशा पाटनी ने इस बार हॉटनेस से भरी अपना एक वीडियो शेयर किया है। इस वीडियो में एक्ट्रेस बांडी स्विमसूट में दिलकश अदाओं का जलवा कैमरे के सामने दिखाती नजर आ रही हैं। दिशा का ये वीडियो देख यूजर्स खुद को उनकी तारीफ करने से रोक नहीं पाए। इस वीडियो में दिशा पाटनी कैमरे के सामने एक से बढ़कर एक पोज देती नजर आ रही हैं। वह अपना कर्वी फिगर फ्लॉन्ट कर रही हैं। फैंस ने उनकी ब्यूटी के साथ ही उनके कॉन्फिडेंस की भी तारीफ की है। दिशा का ये वीडियो काफी पसंद किया जा रहा है। इस वीडियो में दिशा पाटनी गोल्डन कलर के बांडीकॉन सूट में नजर आ रही हैं। खुले बाल और मिनिमल मेकअप में एक्ट्रेस की ब्यूटी देखने लायक बन रही है। बी टाउन की इस गॉर्जियस एक्ट्रेस के वर्कफ्रंट की बात करें, तो फैंस उन्हें 'वेलकम टू द जंगल' में देखेंगे। ये मल्टी स्टार कास्ट वाली फिल्म होगी, जिसमें अक्षय कुमार, रवीना टंडन, संजय दत्त सहित कई कलाकार होंगे।



हॉलीवुड मसाला

अमेरिकन आइडल फेम नहीं रहीं

लॉस एंजलिस। अमेरिकन आइडल स्टार और वैमी विजेता स्टार मैडिसा का 47 साल की उम्र में निधन हो गया है। वह फ्रेंकलिन टेनेसी में अपने घर पर सदिकथ हलाल में मृत पाई गई। मैडिसा के ऑफिशियल सोशल मीडिया अकाउंट पर उनके निधन की जानकारी दी गई है। पुलिस इस मामले में जांच पड़ताल कर रही है। इस खबर से मैडिसा के फैंस काफी दुखी हो गए हैं। मैडिसा ने 'अमेरिकन आइडल 5' में हिस्सा लिया था, इसके साथ ही वह वैमी अवॉर्ड विनर भी थीं।



एक सीन को फिल्माने में लग गए 78 दिन...

लॉस एंजलिस। फिल्म निर्माण एक लंबी प्रक्रिया है यह बात सबको पता है। निर्माण के दौरान एक सीन को फिल्माने के लिए जा जाने कितने ही टेक देने होते हैं। कभी-कभी यह एक टेक में भी पूरा हो जाता है और कभी-कभी यह काफी समय ले लेता है। यह बात हॉलीवुड की फिल्म 'मेड मैक्स' की प्रोड्यूसर 'फ्रिडोस' ने सिद्ध कर दी है। फिल्म के एक 15 मिनट के सीन को फिल्माने के लिए 78 दिन लग गए। एक साक्षात्कार के दौरान फ्रिडोस ने निर्देशक जॉर्ज मिलर ने इसका खुलासा किया। फिल्म के निर्देशक ने हाल ही में दिए गए एक साक्षात्कार में बताया कि फिल्म के एक 15 मिनट के एकल सीन को फिल्माने के लिए सेट पर रोज 200 स्टंटमैन मौजूद रहते थे।



दोहराया अजय का आइकॉनिक पोज

मुंबई। बॉलीवुड एक्ट्रेस दीपिका पादुकोण जल्द ही फिल्मेकर रोहित शेट्टी की फिल्म 'सिंघम अगेन' में नजर आएंगी। इन दिनों इस फिल्म की शूटिंग चल रही है। इस बीच रोहित शेट्टी ने फिल्म के सेट से दीपिका पादुकोण की एक तस्वीर शेयर की है। रोहित शेट्टी ने जो तस्वीर शेयर की है उसमें दीपिका पादुकोण पुलिस यूनिफॉर्म में दिखाई दे रही हैं। रोहित शेट्टी द्वारा शेयर की गई तस्वीर में दीपिका पादुकोण अजय देवगन का आइकॉनिक 'सिंघम स्टेप' करती नजर आ रही हैं। रोहित शेट्टी ने तस्वीर शेयर करने के साथ ही कैप्शन में लिखा है- 'माई हीरो...रील में भी और रियल में भी, लेडी सिंघम!!!' रोहित शेट्टी के कॉपवर्स में दीपिका पहली फीमेल कॉप होंगी। रोहित ने पिछले साल फिल्म के इस किरदार को लोगों के सामने पेश किया था।




शाहिद दमदार लुक में आएंगे नजर...

मुंबई। 'इश्क विशक' से बालीवुड में कदम रखने वाले शाहिद कपूर को इंडस्ट्री में 21 साल हो चुके हैं। इस दौरान उन्होंने कई बेहतरीन किरदारों को परदे पर जीवंत किया। पिछले कुछ सालों में अपनी फिल्मों के चयन के जरिए उन्होंने एक अलग पहचान बनाई है। हाल ही में वह 'फर्जी' वेब सीरीज में दिखे थे। फिलहाल वह एक्शन थ्रिलर फिल्म 'देवा' की शूटिंग में व्यस्त हैं। इस बीच शाहिद ने फिल्म के सेट से अपनी एक मोनोक्रोम तस्वीर शेयर की है। इसे लेकर उनके फैंस काफी उत्साहित हैं। शुक्रवार को शाहिद ने अपनी आगामी फिल्म 'देवा' के सेट से खुद की एक तस्वीर साझा की। इसमें वह चरममा लगाए कार में बैठे कैमरे से दूर कहीं देखते हुए नजर आ रहे हैं। इस तस्वीर को शेयर करते हुए उन्होंने लिखा, 'आज का मूड'!

टीवी मसाला

शहनाज गिल ने पार की बोल्टनेस की सारी हदें...

मुंबई। पंजाब की कैटरीना के नाम से फेमस शहनाज गिल को सलमान खान के रियलिटी शो 'बिग बॉस 13' से एक खास पहचान मिली थी। इस शो के बाद शहनाज ने शोहरत हासिल की जिसे पाने के लिए लोग सालों मेहनत करते हैं। आज शहनाज बॉलीवुड इंडस्ट्री का एक जाना माना नाम हैं। शहनाज ने अब तक के करियर में कई म्यूजिक वीडियो के साथ अपना बॉलीवुड डेब्यू भी कर लिया है। शहनाज गिल ने हाल ही में अपना लेटेस्ट फोटोशूट कराया है, जो बेहद बोल्ट है। इन तस्वीरों को शहनाज ने अपने इंस्टाग्राम अकाउंट पर शेयर किया है। इन तस्वीरों में एक्ट्रेस की हॉटनेस देखकर फैंस की आंखें फटी की फटी रह गईं। तस्वीरों में आप देख सकते हैं कि शहनाज ने ब्रासेस होकर ब्लैक कलर का लेदर का कोट पहना हुआ है। इसके साथ एक्ट्रेस ने फ्रंट ओपन जालीदार स्कर्ट पहनी है। इस स्कर्ट को उन्होंने आगे से पूरा ओपन कर रहा है, जिसकी वजह से वो हद से ज्यादा ही बोल्ट नजर आ रही हैं। हर तस्वीर में शहनाज ने अलग-अलग अंदाज में पोज दिए।



फराह के घर सजी सितारों की महफिल

मुंबई। फिल्मेकर और कोरियोग्राफर फराह खान इंस्टाग्राम पर काफी एक्टिव हैं। वह हर दिन अपने इंस्टाग्राम पर कुछ ना कुछ पोस्ट करती रहती हैं। अब फराह ने अपने घर की एक पार्टी का वीडियो पोस्ट किया है। वीडियो में देखा जा सकता है कि फराह खान के घर में बॉलीवुड सितारों की महफिल सजी हुई है। फराह खान ने पार्टी की जो विलेप शेयर की है उसमें जलदेव अख्तर, अनु मलिक, सोनु निगम, राजकुमार राव, पत्रलेखा, साजिद खान, हुमा कुरेशी, अदिति राव हैदरी, सिद्धार्थ, सलीम मस्वैद जैसे सितारे नजर आए। इनहीं सितारों के बीच, दीपिका कक्कड़ और शोषक इब्राहिम को भी फराह खान के घर स्पॉट किया गया। फराह खान की हाउस पार्टी में अनु मलिक और सोनु निगम ने मिलकर शाह-रुख खान की मूवी 'मैं हूँ ना' का गाना किसका है ये तुमको इंतजार गाकर लोगों का दिल जीत लिया।



अच्छे प्रोजेक्ट के इंतजार में हैं परिणीति

मुंबई। बॉलीवुड अभिनेत्री परिणीति चोपड़ा इन दिनों अपनी फिल्म 'अमर सिंह चमकौला' को लेकर चर्चा में बनी हुई हैं। इमियाज अली द्वारा निर्देशित ये फिल्म अमर सिंह चमकौला और उनकी पत्नी अमरजोत कौर के जीवन पर आधारित है। फिल्म में परिणीति ने अमरजोत का किरदार निभाया है। अभिनेत्री ने हाल ही में फ्लॉप फिल्मों की वजह से कम काम मिलने को लेकर खुलकर बात की है। उन्हें उम्मीद है कि इंडस्ट्री में उनकी प्रतिभा को पहचाना जाएगा और उन्हें ऑफर आएंगे। परिणीति चोपड़ा ने एक बातचीत में कहा कि वह समान अवसर चाहती हैं। उन्होंने कहा, 'मुझे ऐसा लगता है कि मैं वहां मौजूद सभी निर्माताओं से अवसर चाहती हूँ। बड़े निर्माता, बड़े स्टूडियो प्रमुख और बड़े निर्देशक अगर हमारी प्रतिभा को पहचानते हैं। अगर हमारी कड़ी मेहनत दिखती है, तो बस हमें वह अवसर दीजिए।'



एक नहीं दो बार छोड़ी 2 ब्लॉकबस्टर फिल्मों

मुंबई। करीना कपूर खान अपनी हाल ही में रिलीज हुई फिल्म 'कू' की सक्सेस का सेलिब्रेट कर रही हैं। इस कॉमेडी ड्रामा को फैंस ने खूब पसंद किया। खैर, एक इंटरव्यू में संजय लीला भंसाली की 'राम लीला' छोड़ने पर खुलकर बात की। उन्होंने कहा कि वह पहले इस फिल्म का हिस्सा थीं। लेकिन उन्होंने छोड़ दिया और इसके बाद ही दीपिका पादुकोण आईं। करीना ने कहा, मैं लक में विश्वास करती हूँ, और मेरा मानना है कि आपके जीवन में जो कुछ भी होना है वह किसी भी चीज के जरिए से होगा। करीना कपूर



खान ने आगे कहा, सब कुछ सितारों में लिखा है और सब कुछ हर किसी के लिए नहीं लिखा है। यह पहली बार नहीं था कि करीना ने भंसाली के साथ काम करने का मौका छोड़ा हो। करीना ने एक बार संजय लीला भंसाली को 'देवदास' करने से मना कर दिया। करीना को पारो का किरदार निभाना था, जिसे बाद में ऐश्वर्या राय बच्चन ने निभाया। करीना कपूर खान ने खुलासा किया था कि फिल्म के लिए साइनिंग अमाउंट देने के बावजूद संजय लीला भंसाली ने अचानक उन्हें रिप्लेस कर दिया था।

अल्लू अर्जुन, रश्मिका मंदाना और फहद फासिल की फिल्म ने रचा इतिहास

500 करोड़ में बनी 'पुष्पा 2' ने रिलीज से पहले ही कमा लिए 1200 करोड़

मुंबई। एक ओर जहां टीजर रिलीज के बाद से हर किसी की फिल्म को लेकर बेताबी बंद गई है, वहीं एक नई रिपोर्ट में दावा किया गया है कि अल्लू अर्जुन, रश्मिका मंदाना और फहद फासिल की इस फिल्म ने प्री-रिलीज कमाई में नया इतिहास रच दिया है। बताया जाता है कि 500 करोड़ के बजट में बनी 'पुष्पा 2' ने रिलीज से पहले ही 1200 करोड़ रुपए से अधिक की कमाई कर ली है!

570 करोड़ में बिके थिएटर राइट्स

रिपोर्ट में कहा गया है कि 'पुष्पा 2' के हिंदी डब वर्जन के लिए कथित तौर पर 200 करोड़ रुपए डील हुई है। इस बारे में हमने भी पहले खबर दी थी कि रवीना टंडन के पति अनिल थडानी ने उत्तर भारत में फिल्म के डिस्ट्रीब्यूशन के लिए यह डील की है। जबकि नई रिपोर्ट में कहा गया है कि दक्षिण भारत में डिस्ट्रीब्यूशन के लिए 270 करोड़ रुपए में थिएटर राइट्स बिके हैं। जबकि विदेशी बाजार में भी 100 करोड़ या उससे अधिक में थिएटर राइट्स की डील पक्की हुई है। यानी फिल्म ने थिएटर में रिलीज के लिए हुए डील से ही 570 करोड़ रुपए की कमाई कर ली है।

अल्लू अर्जुन की 'पुष्पा 2' का हर किसी को बेसबी से इंतजार है। यह फिल्म 15 अगस्त 2024 को सिनेमाघरों में रिलीज होगी। 'सिंघम अगेन' के पोस्टपोन होने के बाद अब इसके सामने कोई बड़ी फिल्म भी नहीं है। ऐसे में अनुमान यही है कि यह फिल्म कमाई के नए रिकॉर्ड बनाएगी।



ओटीटी और ऑडियो-सेटेलाइट के लिए 750 करोड़ की डील

ओटीटी पर रिलीज के लिए 'नेटफ्लिक्स' ने भी कथित तौर पर 'पुष्पा 2' के स्ट्रीमिंग राइट्स 275 करोड़ रुपए में खरीद लिए हैं। यह किसी भी साउथ इंडियन फिल्म के लिए अब तक की सबसे बड़ी राशि है। साथ ही पिछली बार फिल्म के सुपरहिट गानों को देखते हुए इस बार ऑडियो राइट्स भी ऊंचे दाम में बिके हैं। टीवी पर फिल्म की रिलीज के लिए सेटेलाइट राइट्स से करोड़ों की डील हुई है। रिपोर्ट के मुताबिक, ऑडियो और सेटेलाइट राइट्स की डील से मेकर्स ने 450 करोड़ रुपए की कमाई की है।

1295 करोड़ रुपए हुई कमाई

इस तरह यदि प्री-रिलीज कमाई के इन सारे आंकड़ों को मिला दें तो यह 1295 करोड़ रुपए है। जाहिर तौर पर यह अब तक रिलीज किसी भी फिल्म के मुकाबले एक नया रिकॉर्ड है। जिस तरह 'पुष्पा 2' को लेकर बाजार का माहौल है, फैंस की जिस तरह की दीवानगी देखी जा रही है, यह कहना गलत नहीं होगा कि फिल्म 15 अगस्त 2024 को जब बैंक्स ऑफिस पर रिलीज होगी तो छप्परफाड़ कमाई करेगी।

खबर संक्षेप



कलेक्टर साहू ने ली वन विभाग की समीक्षा बैठक

सारंगढ़। कलेक्टर धर्मेश कुमार साहू ने जिला कार्यालय के सभाकक्ष में वन विभाग के कार्यों की समीक्षा की। कलेक्टर ने सर्वप्रथम विभागीय कार्यों की सामान्य जानकारी लिए। इसी क्रम में वन एवं वन्य प्राणियों की सुरक्षा हेतु हेल्पलाइन नवीन जिला से संबंधित स्टाफ एवं ऑफिस की अद्यतन जानकारी, विभागीय योजनाओं की जानकारी, विभाग द्वारा किए जा रहे उल्लेखनीय कार्य, पशुओं द्वारा क्षति पहुंचा, जाने पर दिशा जाने वाला मुआवजा राशि, वन क्षेत्रों को आग से बचाने के लिए किए जाने वाले उपाय, हाथियों की संख्या एवं उनके गतिविधि की जानकारी, वन्य जीवों की क्रासिंग, मानव हाथी द्वंद्व नर्सरी में पौधों के प्रकार एवं अन्य विभागीय जानकारी ली एवं आवश्यक निर्देश दिए। इस अवसर पर परियोजना निदेशक हरिशंकर चौहान एवं सारंगढ़ और बिलासपुर वन परिक्षेत्र के समस्त वन अधिकारियों उपस्थित थे।

आवासीय विद्यालयों के लिए मंगाए गए आवेदन

रायगढ़। प्रदेश के अधिसूचित क्षेत्रों आदिवासी उपयोजना क्षेत्र तथा नक्सल पीड़ित प्रभावित क्षेत्रों में स्थित शालाओं में अध्ययनरत प्रतिभावान विद्यार्थियों को कक्षा 9 वीं से 12 वीं तक उल्लेख स्कुली शिक्षा के साथ, साथ राष्ट्रीय स्तर की मेडिकल, इंजीनियरिंग, सीए, सीएस, सीएफए, क्लैट तथा एनडीए की प्रतियोगी परीक्षाओं में सफल होने हेतु सघन तैयारी करायी जाती है। इस उद्देश्य की पूर्ति हेतु राज्य में प्रयास आवासीय विद्यालय स्थापित किए गए हैं। जिसके लिए वर्ष 2024-25 में इन विद्यालयों के कक्षा 9 वीं में प्रवेश हेतु ऑनलाइन आवेदन पत्र भंगे गये हैं। जिसके तहत ऑनलाइन आवेदन पत्र भरने की प्रारंभिक तिथि 23 अप्रैल निर्धारित है। जिसकी अंतिम तिथि 17 मई 2024 रात्रि 12 बजे तक है। ऑनलाइन आवेदन भरे गये आवेदन पत्र में जुट्टे सुधार की अंतिम तिथि 18 से 20 मई रात्रि 12 बजे तक प्रवेश हेतु प्राक्चयन परीक्षा की तिथि 9 जून रविवार प्रातरु 11 बजे से दोपहर 2 बजे तक निर्धारित है। ऑनलाइन आवेदन हेतु लिंक इस संबंध में अन्य विस्तृत जानकारी के लिए विभागीय वेबसाइट एवं जिले के सहायक आयुक्त आदिवासी विकास परियोजना प्रशासक कार्यालय से प्राप्त कर सकते हैं।

विकासखंड स्तरीय स्पीड रीडिंग प्रतियोगिता



रायगढ़। नई शिक्षा नीति के तहत आधारभूत संरचना एवं साक्षरता ज्ञान एफ एलएन के तहत विकासखंड के बच्चों में पढ़ने की दक्षता के जांच हेतु विकासखंड स्तरीय स्पीड रीडिंग प्रतियोगिता का आयोजन आज बीआरसी भवन रायगढ़ में आयोजित किया गया। इस प्रतियोगिता में संकुल स्तर पर आयोजित प्रतियोगिता के प्रथम स्थान प्राप्त चर्यानि बच्चों के द्वारा भाग लिया गया। यह प्रतियोगिता प्रार्थमिक स्तर के बच्चों के लिए आयोजित की गई थी। प्रतियोगिता में उपस्थित समस्त बच्चों में सबसे शुद्धता एवं तेज गति से पढ़ने का पुरस्कार प्रार्थमिक शाला पटेलपाली कक्षा पांचवीं में अध्ययनरत श्री गगन गुप्ता संकुल केंद्र तारकेलाए क्लब क्लस्टर कोतरा ने प्राप्त किया।

पेज 1 का रोष

संकल्प शिक्षण ...

प्रवेश पत्र के बिना प्रवेश परीक्षा में बैठने की अनुमति नहीं होगी। प्रवेश परीक्षा उपरान्त उसी दिन प्रस्तावक की जानकारी परीक्षा केन्द्रों के सूचना पटल पर प्रदर्शित कर दी जायेगी। प्रस्तावक की प्राप्ति सूची जिले के लिए निगमनुसार आरक्षण रोस्टर के आधार पर तैयार की जायेगी। तत्पश्चात पात्र अभ्यर्थियों को उनके प्रांतीय क्रम के आधार पर एक सीट के विरुद्ध तीन अभ्यर्थियों को काउन्सिलिंग के लिए बुलाया जाएगा।

दूसरे ने भाग कर बचाई जान, छाल वन परिक्षेत्र की घटना

महुआ बीनने गए ग्रामीण पर हाथी ने किया हमला, मौत

कुड़ेकेला। महुआ बीनने एवं खेत की देखरेख करने घर से निकले एक ग्रामीण पर गजराज ने हमला कर दिया। हाथी ने उसे अपने पैरों तले कुचल कर मार डाला। वहीं उसके साथ गए एक अन्य ग्रामीण ने किसी तरह वहां से भागकर अपनी जान बचाई। वहीं सूचना मिलने पर वन अमला व छाल पुलिस मौके पर पहुंची।

बता दें यह घटना वन परिक्षेत्र छाल के ग्राम खरों के संतोष अग्रवाल के धान टिकरा के समीप हुई। शनिवार की तड़के सुबह ग्राम खरों निवासी जनक राम साहू पति बहादुर साहू उम्र 72 वर्ष अपने साथी जयपाल पति गंगाराम उम्र 41 वर्ष के साथ महुआ बीनने निकला था, वहीं पर धान टिकरा के पास उसका खेत है। अक्सर उक्त खेत की देखरेख करने के लिए वह जाता था। शनिवार की सुबह जब वह खेत में पहुंचा तो वहां जंगल की ओर निकले एक गजराज ने उस पर हमला कर दिया। इससे पहले कि वह अपनी जान बचाने भाग पाता हाथी ने उसे गिरा दिया और कुचल कर उसकी जान ले ली। वहीं साथी घटना को



देखकर भयभीत होकर किसी तरह जान बचाकर भाग गया। इस घटना की सूचना परिक्षेत्र सहायक बनर सुखदेव राठिया को अरविंद नामक स्थानीय व्यक्ति द्वारा दी गई। परिक्षेत्र सहायक ने तत्काल इस हादसे की सूचना अपने आला अधिकारियों को दीएसथ ही छाल थाने में भी इसकी सूचना दी। सूचना मिलते

ही तत्काल वन विभाग के एसडीओ बालगोविंद साहू दलबल के साथ मौके पर पहुंचे। वहीं पुलिस टीम भी मौके पर पहुंची और आगे कार्यवाही में जुट गई। शव का पोस्टमार्टम कर परिजनों को सौंप दिया गया और वन विभाग द्वारा 25 हजार नगद तात्कालिक सहायता राशि मृतक के परिजनों को प्रदाय की गई।

हरिभूमि ने किया था आगाह

बता दें कि बीते दिनों हरिभूमि ने धरमजयगढ़ वन मंडल के अलग अलग परिक्षेत्रों में करीब 105 हाथियों की मौजूदगी को लेकर खबर का प्रकाशन करते हुए आगाह किया था। हाथियों ने बीते दिनों 5 किसानों की धान की फसल, 180 पौधों सहित 54 नग फेसिल पोल को नुकसान पहुंचाया था।

मुआवजा राशि दी जाएगी

छाल वन परिक्षेत्र में एक वृद्ध पर हाथी ने हमला कर दिया, जिससे उसकी मौत हो गई। इस क्षेत्र में लगातार हाथियों की आमद हो रही है, जिसकी सूचना ग्रामीणों को मुनादी कर दी जा रही है। फिलहाल मृतक के परिजन को अंतिम कियाकर्म हेतु राशि दे दी गई है मुआवजा राशि कार्यवाही पूर्ण होने के बाद प्रदान की जाएगी।

—सुखदेव राठिया परिक्षेत्र सहायक

कोलाहल अधिनियम का सख्ती से पालन कराने की जरूरत

पुसौर। देश के कानून व्यवस्था में उच्च दाब वाले ध्वनि प्रसारण यंत्रों का उपयोग नियंत्रित होकर करने की हिदायत है बावजूद इसके आजकल प्रत्येक उत्सव अथवा चुनाव आदि में इसका बेतरतीब ढंग से उपयोग किया जाता रहा है जिसमें कईयों का हार्ट होकर निधन होने की खबर प्रकाश में आया है लेकिन इसे उपर वाले की मर्जी बताया जाकर आज पर्यन्त ऐसे उच्च दाब वाले ध्वनि प्रसारण यंत्र डीजे आदि पर कोई कार्रवाई इसलिए नहीं हो पाई है कि चूंकि उत्सव धर्मी लोग डीजे का उपयोग कर अपने शान में इजाफा करते रहे हैं। मिले तथ्यों व संकलित जानकारी के मुताबिक डीजे के तीव्र स्वर के बीच नशे की हालत में डंस कर रहे कई युवकों की हृदय गति रुक जाने से मृत्यु हो जाने की जानकारी प्रकाश में आया है वहीं ज्यादा उम्र दराज वाले लोगों व बच्चों को यह दूर से भी इस डीजे की झंकार प्रभावित करती है जिससे उन्हें हार्ट अटैक आने की आशंका बनी रहती है। यह सब विदित है कि जब डीजे की तीव्र ध्वनि प्रसारित होती है तो घर के छत, पलंक टेबल कुर्सी आदि सभी चीजों में एक झंकार प्रवाहित होती है वहीं छोटे मोटे सिमेंट के टुकड़े छत से भी गिरते हैं। एक एतिहासिक घटना में यह तथ्य उल्लेख है कि किसी शासक ने अपने शत्रु के किले को ध्वस्त करने उच्चदाब वाले ध्वनि संयंत्र का उपयोग किया था।



छापामार कार्रवाई में एक लाख 34 हजार रूपए का सामग्री जब्त

हरिभूमि न्यूज ►► सारंगढ़

आबकारी आयुक्त सह सचिव आर संगीता के निदेश, उपायुक्त आबकारी संभागीय उडुनदस्ता बिलासपुर विजय सेन शर्मा एवं जिला आबकारी अधिकारी सोनल नेताम के मार्गदर्शन में सरसीवां आबकारी टीम द्वारा कार्रवाई किया गया। छापामार कार्रवाई में अनुमानित एक लाख 34 हजार रूपए का सामग्री जप्त किया गया, जिसमें अनुमानित 22 हजार का 110 लीटर का महुआ शराब, लगभग एक लाख 12 हजार 500 रूपए का 2250 किलो लाहन शामिल है। आबकारी विभाग को सूचना मिली थी ग्राम सलोनीकला सबरिया डेरा, गांव के बाहर एवम महानदी के किनारे भारी मात्रा में अवैध कच्ची महुआ शराब का निर्माण किया जाता है। गांव के बाहर एवम आसपास के

क्षेत्रों में इसको विक्रय किया जाता है सूचना की पुष्टि होने पर टीम के साथ आएं गए स्थान पर पहुंचे। स्थल पर 1 सफेद रंग के जरीकीन में भरे 20 लीटर तथा 3 नग सफेद रंग के पारदर्शी पालीथीन प्रत्येक में भरा 30-30 लीटर कुल जब्त मात्रा 110 लीटर कच्ची महुआ शराब तथा महुआ शराब बनाने के लिए महुआ लाहन जो की 45 नग जुट के बोरे के अंदर पालीथीन प्रत्येक में भरा 50-50 किलोग्राम कुल मात्रा 2250 किलोग्राम को जब्त किया गया। कच्ची महुआ शराब को आबकारी टीम द्वारा जप्त किया गया और विधिवत रूप से महुआ लाहन का नष्टीकरण किया गया है। अज्ञात आरोपों के विरुद्ध छत्तीसगढ़ आबकारी अधिनियम धारा 34,1, क, च, 34, 2 का, प्रकरण कायम कर विवेचना में लिया गया है। आरोपियों की पतासाजी की जा रही है।



ग्रामीणों को मतदान करने दिलाई गई शपथ

हरिभूमि न्यूज ►► सारंगढ़

कलेक्टर धर्मेश कुमार साहू के निदेश पर अनुविभागीय अधिकारी राजस्व एसडीएम और एआरओ बिलासपुर डॉ स्निग्धा तिवारी की नेतृत्व में राजस्व टीम द्वारा नागरिकों के कार्यस्थल में जाकर गांव के राजस्व रिकार्ड का बी.1 वाचन किया गया ताकि भूमि स्वामियों को उनके कई प्रकार के समस्या का समाधान किया जा सके। सहायक रिटर्निंग अधिकारी डा. स्निग्धा तिवारी की उपस्थिति में इस अभियान के दौरान मतदाता जागरूकता का सामूहिक शपथ लिया गया। जिला प्रशासन के सभी दलों के द्वारा मतदान के लिए लगातार प्रेरित किया जा रहा है। इस अवसर पर तहसीलदार कमलेश सिद्ध, राजस्व निरीक्षक, पटवारी, राजस्व सहयोगी, कोटवार आदि उपस्थित थे। उल्लेखनीय है कि राजस्व मामलों में जिला राजस्व प्रशासन का अमला उनके घर पहुंच सेवा प्रदान किया है। भुइया कार्यक्रम छत्तीसगढ़ के द्वारा इसे डिजिटल रूप में उपलब्ध कराया गया है, लेकिन अधिकांश लोगों को इसकी जानकारी नहीं होने के कारण इसका लाभ नहीं ले पाते हैं।

प्रवासी नागरिकों को मतदान के लिए बुलाने गुब्बारे में बांधकर भेजा संदेश

सारंगढ़। कलेक्टर एवं जिला निर्वाचन अधिकारी धर्मेश कुमार साहू जिले के बिलासपुर विकासखंड के ग्राम पंचमी के मतदाता जागरूकता कार्यक्रम में शामिल हुए। कलेक्टर श्री साहू ने इस अवसर पर जिले से पलायन किया नागरिकों को कहा कि यह गुब्बारे के लिए प्रतीक के तौर पर तीन रंगों से भरा गुब्बारा उक्त तक आकाश के माध्यम से भेज रहे हैं। इस गुब्बारे में लिखा हमारा संदेश स्पष्ट है कि घर आबे संगी। घर बुलाने का जिला प्रशासन का अपील है कि वह अपने घर आकर 7 मई 2024 को मतदान करने अपने संबंधित मतदान केंद्र में जाए और लोकतंत्र के इस महान पर्व में अपनाया भागीदारी निभाएं। कलेक्टर श्री साहू ने अपने उद्बोधन में सभी नागरिकों को कहा कि वह अपने साथ साथ घर परिवार आस पड़ोस और अपने से जुड़े सभी लोगों को मतदान करने के लिए प्रेरित करें। इस अवसर पर स्वीप नोडल अधिकारी हरिशंकर चौहान एवं एसडीएम बिलासपुर डॉ स्निग्धा तिवारी, सीईओ बिलासपुर प्रतीक प्रधान सहित स्थानीय पत्रकार एवं बड़ी संख्या में नागरिक उपस्थित थे।

रायगढ़ स्टेडियम में हुआ कार्यक्रम

जुंबा डांस से शत-प्रतिशत मतदान की अपील

हरिभूमि न्यूज ►► रायगढ़

सेहत के साथ मतदान की अपील के साथ रायगढ़ स्टेडियम में जुंबा डांस का आयोजन किया गया। कार्यक्रम में मिक्स और रॉकिंग संगीत में 300 से ज्यादा खिलाड़ियों मॉनिंग वाकर्स और आम लोगों ने थिरकते हुए 7 मई को मतदान देने जरूर जाने की बात कही। लोकसभा का मतदान 7 मई को होना है। लोकसभा निर्वाचन में शत प्रतिशत मतदान को लेकर जिला प्रशासन के निदेश और निगम कमिश्नर सुनील कुमार चंद्रवंशी के मार्गदर्शन पर स्वीप मतदाता जागरूकता के तहत हर रोज कैंपेन एवं कार्यक्रम किया जा रहा है। इसी कड़ी में शुक्रवार को रायगढ़ स्टेडियम में जुंबा डांस कार्यक्रम कर संहत और उत्साह के साथ मतदान जरूरी का संदेश दिया गया। कार्यक्रम में सबसे पहले द मसल फैक्ट्री के मंजेश ने मिक्स और रॉक संगीत में जुंबा डांस की प्रस्तुति दी। इस दौरान सभी खिलाड़ियों और मैदान में उपस्थित लोगों ने उत्साह के साथ जुंबा डांस किया। इसके बाद सोम सिदार ने डांस की प्रस्तुति



जुंबा डांस का प्रदर्शन कर लोगों को जागरूक करते खिलाड़ी व आम लोग।

देते हुए सभी को एक्सरसाइज कराया। इसी तरह सोमा दास ने विभिन्न स्टेप से डांस के माध्यम से उत्साह के साथ सभी को एक्सरसाइज करने की तकनीक बताई। कार्यक्रम में सभी को कमिश्नर श्री चंद्रवंशी ने मतदान जरूर करने की शपथ दिलाई। पूरे कार्यक्रम में मैदान में उपस्थित खिलाड़ियों, मॉनिंग

वॉर्कर्स एवं आम लोगों ने उत्साह के साथ कार्यक्रम में हिस्सा लिया और जमकर जुंबा डांस किया। सभी के चेहरे पर खुशी और उत्साह नजर आ रहा था। कार्यक्रम में नगर निगम के अधिकारी कर्मचारी जनसंपर्क अधिकारी एवं स्वीप नोडल लक्ष्मी नारायण विश्वकर्मा आदि उपस्थित रहे।

पुलिस ऑब्जर्वर एवं व्वाय प्रेक्षक से मुलाकात का समय निर्धारित

रायगढ़। भारत निर्वाचन आयोग द्वारा लोकसभा निर्वाचन 2024 के लिए लोकसभा क्षेत्र 2 रायगढ़ के लिए जनरल ऑब्जर्वर डॉ.अंशज सिंहए आईएएस एवं पुलिस ऑब्जर्वर मुख्तार मोहसिन, आईपीएस तथा व्वाय प्रेक्षक सैथिल कुमार बी को नियुक्त किया गया है। उक्त तारीखें आब्जर्वरों का रायगढ़ आगमन हो चुका है। राजनीतिक दल, मीडिया, प्रतिनिधि एवं आम जनता जनरल आब्जर्वर डॉ. अंशज सिंह, आईएएस मोबा नं. 7647046068 से सॉिकेट हाऊस रायगढ़ के कक्ष क्रमांक 1 में प्रातः 11 से दोपहर 12 बजे तक मिल सकते हैं एवं दूरभाष क्रमांक 07762297413 में संपर्क कर सकते हैं। इसी तरह पुलिस ऑब्जर्वर मुख्तार मोहसिन, आईपीएस 7647042544 से सॉिकेट हाऊस रायगढ़ के कक्ष क्रमांक 2 में प्रातः 11 से दोपहर 12 बजे तक मिल सकते हैं एवं दूरभाष क्रमांक 07762.297412 में संपर्क कर सकते हैं। इसी तरह व्वाय प्रेक्षक सैथिल कुमार बी 7647045962 से सॉिकेट हाऊस रायगढ़ के कक्ष क्रमांक 5 में प्रातः 11 से दोपहर 12 बजे तक मिल सकते हैं एवं दूरभाष क्रमांक 07762.297411 में संपर्क कर सकते हैं।

छात्रों को इंटरनेटिप के लिए प्रशिक्षण

हरिभूमि न्यूज ►► रायगढ़

नगरपालिका निगम रायगढ़ अन्तर्गत संपत्ति कर, समीकित कर, जल कर, यूजर चार्जस आदि करों की वसूली का ऑनलाइन सिस्टम लागू है। इसी के तहत पॉलिटेक्निक कालेज के छात्रों को इंटरनेटिप के लिए आन लाइन टैक्स का प्रशिक्षण दिया गया। प्रशिक्षण में ऑनलाइन टैक्स सिस्टम से सम्बन्धित डेटा अपडेशन एमैक्सिमम पब्लिक वृटिलाइजेशन, इंग्रूव्ड डाटा एनॉलिसिस एंड सिस्टम अपग्रेडेशन एवम पब्लिक अवेनेस हेतु पॉलीटेक्निक कॉलेज के छात्रों के साथ इंटरनेटिप कार्यक्रम का प्रशिक्षण किया गया, जिसमें नगर निगम के अधिकारियों द्वारा छात्रों को प्रशिक्षण दिया गया। इस कार्यक्रम में सहायक राजस्व अधिकारी हरिकेश्वर लकड़म, सहायक राजस्व निरीक्षक विकास कौंड, नगरेन्द्र सिंह, परमेश्वर सिंह, पॉलीटेक्निक के त्यागी एवं 25 छात्र



उपस्थित थे। इससे छात्रों को कार्य के व्यावहारिक ज्ञान के साथ स्किल डेवलपमेंट का लाभ मिलेगा। एवम कैरियर संभावनाओं में अधिक विकल्प एवं अवसर प्राप्त होंगे। क्रमांक 5 में प्रातः 11 से दोपहर 12 बजे तक मिल सकते हैं एवं दूरभाष क्रमांक 07762297411 में संपर्क कर सकते हैं।

फरार वारंटियों के विरुद्ध विशेष अभियान जारी, दो दर्जन वारंटी गिरफ्तार



हरिभूमि न्यूज ►► रायगढ़

लोकसभा चुनाव 2024 के मद्देनजर पुलिस अधीक्षक दिवांग कुमार पटेल के मार्गदर्शन पर जिले में फरार आरोपियों एवं वारंटियों की नियमित जांच पतासाजी जारी है। इसी क्रम में कुल दिनांक 19 अप्रैल को जिले के विभिन्न थाना क्षेत्र अंतर्गत पुलिस टीमों ने लंबे समय से फरार रहे 13 स्थायी और 26 गिरफ्तारी वारंटों की तामिली करते हुए वारंटियों को गिरफ्तार किया गया है जिन्हें शीघ्र न्यायालय पेश किया जाएगा। गिरफ्तार वारंटी चोरी, मारपीट, आबकारी व विविध अपराधों के आरोपी हैं। नियत पेशी तिथि पर कोर्ट में उपस्थित नहीं होने पर इनके विरुद्ध न्यायालय द्वारा गिरफ्तारी स्थायी वारंट जारी किया गया था। फरार वारंटियों पर अनुविभागवार कार्यवाही में रायगढ़ अनुविभाग के थाना कोतवाली

से 02 स्थायी और 01 गिरफ्तारी वारंट चक्रधरनगर से 03 स्थायी वारंट, जूटमिल से 04 गिरफ्तारी और 01 स्थायी वारंट, कोतारोड से 8 गिरफ्तारी वारंट 1 स्थायी वारंट तथा थाना पुसौर से 02 गिरफ्तारी वारंट कुल 22 स्थायी गिरफ्तारी वारंटों की तामिली की गई है। वहीं पूंजीपथरा थाने द्वारा 02 स्थायी वारंट एवं थाना तमनार ने भी 1 स्थायी और 1 गिरफ्तारी वारंट की तामिली की है। खरसिया अनुविभाग में 8 फरार वारंटियों को पकड़ा गया है जिसमें थाना छाल ने 4 गिरफ्तारी वारंटए चौकी जोबी ने 02 स्थायी वारंट और चौकी खरसिया ने 01 गिरफ्तारी और 01 स्थायी वारंट की तामिली की है। इसी प्रकार धरमजयगढ़ अनुविभाग के थाना धरमजयगढ़ और चौकी रेसूमखुर्द से 2-2 गिरफ्तारी वारंट तथा लैलूंगा से 01 गिरफ्तारी वारंट कुल 05 वारंटों की तामिली की गई है।



राजस्व कार्यों में तेजी लाने अमले को दिया प्रशिक्षण

हरिभूमि न्यूज ►► सारंगढ़

राजस्व मामलों में कमी और राजस्व कार्यों में तेजी लाने के मद्देनजर कलेक्टर धर्मेश कुमार साहू ने जिले के सभी राजस्व अधिकारियों कर्मचारियों में बुनियादी प्रशिक्षण की आवश्यकता महसूस करते हुए डिप्टी कलेक्टर वर्षा बंसल के नेतृत्व में प्रशिक्षण कराने के निदेश दिए हैं। डिप्टी कलेक्टर वर्षा बंसल के नेतृत्व में विगत दिनों राजस्व निरीक्षकों को सीमांकन, बटांकन आदि का कार्यालय और खेत में जाकर प्रशिक्षण दिया गया। उल्लेखनीय है कि कलेक्टर धर्मेश कुमार साहू के द्वारा सभी बैठकों में राजस्व संबंधी कार्यों के लिए प्रक्रिया को अधिकारी कर्मचारी जानते हैं कि नहीं। इसके लिए प्रक्रिया के बारे में जानकारी साझा करने कहते हैं। कलेक्टर श्री साहू का मंशा है कि जितना हमारा राजस्व अमला कार्य को जानेंगे समझेंगे, राजस्व मामलों में उतनी ही कमी आएगी।

online Booking-www.tripuryatra.com सबसे कम राशि पर

स्तीपर मात्र 18,500/-

चार धाम यात्रा

श्री केंदारनाथ, श्री बदीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train-रिजर्वेशन कोच

20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024, 05 जून से 18 जून 2024

राशि-स्तीपर-18500/-, 3 एसी-27500/-, 2 एसी-32500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411